

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 8 (100). Год II.

Вільня, 26 студня 1917 г.

Цэна 5 фэн. (3 кап.).

Прыпадкі у Расеі.

25 студня.

Заходні тэатр:

Фронт Рупрэхта Баварскага: У Артуа, між Анкр і Соммай і на Эн—работа артылерыі і мінамёту. На паўночным захадзе ад Рэймсу нашы патрулі вярнуліся з операцыі з 1 афіцэрам, 30 салдатамі і 2 кулемэтамі.

Усходні тэатр.

Фронт Леопольда Баварскага: На абалі Аа нашымі атакамі здабыты расейскія пазыцыі на шырыні 10 кілометраў с 14 афіцэрамі, 1700 салдатамі і 13 кулемэтамі. Сільныя расейскія контратакі нічога не дайшлі.

Фронт эрц-герцага Іозэфа: Між далінамі Касіну і Путна ўзяты 50 палонных.

Фронт фэльдмаршала Макензэна: На румынскай раўніне, наагул, спакойна. Уздоўж Дунаю—артылерыйскі агонь.

Арэшт Мілюкова?

ПАРЫЖ. «Journale» даносіць с Пецярбурга:

Мілюкова, галаву партыі кадэтоў, як кажучь, арэштавалі. Вялікі князь Мікалай выступае, як зашчытнік народнага настроення проці рэакцыі. Есць чуткі, што ён у Пецярбурзі і прылажыў руку да апошніх здарэньняў. Здаецца, што і ў будучыне ён будзе іграць выдатную ролю.

Тайныя нарады.

ШТОКГОЛЬМ. Расейскія опозыцыйныя партыі апынуліся болей-меней у тым жа палажэньні, у якім былі ў 1905 гаду перад рэвалюцыяй. Усюды адбываецца патайныя сходы, на якіх апавешчаецца вайна правіцельству не на жыцьцё, а на сьмерць. «Вірж. Вед.» пішуць, што і кадэты мелі тайную нараду. Паліцыя даведалася аб ёй, але спазьнілася і здала толькі сконфіскаваць некалькі важных дакумэнтаў у кватэры кн. Долгорукова.

Голад і бунты у Расеі.

ШТОКГОЛЬМ. З усіх канцоў Расеі ідуць весткі аб голадзе і галодных бунтах.

Губэрнатар арлоўскай губэрні даносіць аб сур'ёзных разрухах. У Кіеві ў местовых складах папсавалася 100.000 пудоў мукі. У Твэры нельга дастаць куска хлеба.

Назначэньня Сазонова ня будзе.

ШТОКГОЛЬМ. На моды офіцэральнай заявы пецярбурскага тэлеграфнага агенства, што вестка Рэўтэра аб назначэньні Сазонова паслом у Лондоні—непраўдзівая, расейская прэса даводзіць, што назначэньне гэтага робіцца мала падобным да веры. Аднак, можна спадзевацца, што Сазонов і тады, калі яго не назначачь за пасла, паедзе у Англію. Тады яго палітычную кар'еру трэба лічыць закончанай.

Абурэньне румыноў.

БЭРЛІН. Расейскія ўласці бяжыцца абурэньня румынскага насяланьня с прычыны знішчэньня, зробленага англіцкімі камандамі дзеля падпапу. Гэта відаць з ніжэйпісанага апавешчэньня камэнданта Браіла: „С прычыны загаду расейскай глаўнай каманды апавешчаецца дзеля ведама войска і двілільных жыхароў, што спажывуныя прадукты паляць англіцкія агенты, каб гэтыя прадукты, прыналежныя англіцкаму ураду, не папалі ў рукі ворагоў. Гэта апавешчаецца дзеля агульнага ведама, каб не узнялося проці расейскіх войск абурэньне румынскага насяленья. Камэндант гарнізону“.

Аўстро-Вэнгерская умова.

ВЕНА Між Аўстрыяй і Вэнгрыяй зроблена торгова-прамысловая умова на 20 гадоў.

„Марская чайка“.

РОТТЭРДАМ. Паводлуг тэлеграмы з Ріо-дэ-Жанэйро, новая «Марская чайка» называецца «Вэнэта».

Агульная забастоўка.

БАВЦЭЛОНА. На генэральнай нарадзе прадстаўнікоў 300 сьмідкатоў пастаноўлена аб'явіць агульную забастоўку.

Дзень урадзін Імператара Вільгельма.

Заўтра, ў суботу, 27 студня, ўся Нямеччына сьвяткуе дзень урадзін свайго Імператара, Вільгельма II.

Імператар Вільгельм II між монархамі ўсіх старон сьвету нашых часоў займае найбольш выдатнае мейсце: ні ў вадзій дзяржаве яе сучаснае палітычнае жыцьцё не звязана так цесна з імем яе вярхоўнага валадара, як у Нямеччыне. Яго панаваньне—гэта асобная эпоха ў гісторыі нямецкага народу.

Цьвёрда вядучы сваю палітыку ў кірунку найвышэйшага развіцця творчых сіл старонкі сваёй, Імператар Вільгельм II разумее, што, раней ці пазьней, Нямеччыну ждзэ немінучае крывавае змаганьне з другой дзяржавай—Англіяй, каторая, апіраючы быт свой на прамышленасьці і сусьветнай таргоўлі, не магла спакойна глядзець на расьсвет небаспечнага конкурэнта. І вось палітыка Імператара Вільгельма, дальнавідна угледаючыся ўперад, кіравалася безупынна да таго, каб сілай аружжа свайго забаспечыць сваёй дзяржаве здабыты дабрабыт, забаспечыць далейшае ўсестароннае развіццё Нямеччыны.

На нашых вачах збылося тое, што працувала Нямеччына: 1914 год прынёс сусьветную вайну, у каторай Расея, падбітая сваёй саюзьніцай—Англіяй, кінута Нямеччыне вызаў, змобілізаваўшы на граніцах яе сваю армію. Імператар Вільгельм гэты вызаў прыняў,—і далейшыя здарэньня паказваюць, што крок гэты апіраўся на цьвёрдай сьведомасьці сваёй сілы: за знамёнамі Нямеччыны ўсюды йдзе пабеда.

Нямецкі народ с поўнай верай глядзіць у будучыню і с поўнай верай аддае сваё жыцьцё і менне на прызыў свайго Імператара. З яго шчаслівай дагэтуль зоркай ён не задумываючыся звязаў увесь свой быт, усю сваю долю. І з гэтай прычыны заўтрашні дзень—дзень 58-ай гадаўшчыны урадзін Імператара Вільгельма—гэта сапраўднае нацыянальнае сьвята Нямеччыны.

Чыя віна?

Чытаючы „Гоман“, часта здаралася заўважыць скаргу беларускага народу на польскіх паноў і маскоўскае правіцельства. Па часьці была гэта скарга справядліва, але часамі зусім не.

Найбольша, па моему, віна была нашай цемнаты—нас самых.

Запытаемся сябе цяпер, хто нам найбольш дакучаў, хто нас крыўдзіў.

Аткаа гэтакі. У вёсцы: старшына, стараста, ураднік, станавы прыстаў, сельскі вучыцель. У дварэ: намесьнік, аконам і другіе ім падобныя. У горадзі: гарадавы, акалодачны і прыстаў. На чыгунцы: кандуктар, жандар.

Чым же яны дакучалі?

А от чым.

I. Люд вясковы—гаспадары, як ведама, не знаёмы з уставамі і правам гасударства, чытаць па часьці ня ўмею, знаю сваю гаспадарку і нічым больш не цікавіцца. Як ня треба, дык і добра, але як прыдзецца уладзіць якую справу, то тагды мусіць чалавек удавацца на раду да свайго вясковага начальства, а начальство тое з гэтаго і карыстае: замест таго, каб вытлумачыць, памогчы, то яно так павядзе справу, што бедны мужык удвая ў бяду ўлезе, а тагды німа радзі: разумее мужычок, у чым дзело, нясе гасьцінцы дні грашмі многа траціць, каб з бяды выкупіцца.

II. Сельскі вучыцель. Як толькі гаспадар, каторага сын ходзіць да школы, ад часу да часу нешта прынясе ды ўсуне ў руку, то і сын добры і добра вучыцца; а барані Божа не, то сын будзе першым гультаём і свавольнікам.

III. Прыехаў мужык у горад. Тут зара яго бяруць пад апеку гарадавыя ды акалодачныя: а то не так каня паставіў, а то там ня гэтак стаў, як яму падабаецца, а то штось дрэннае сказаў, або чаго прадаць чы куціць не хацеў. Усюды беда і ўсюды гніся, маўчы і пакарайся, бедны чалавечэ, бо толькі акажыся, то зара пападзеш у вучастак, пераначеваць прыдзецца ў холадзі і ў голадзі, ды і конь з возам астанецца пад Божаю апекаю, дазнаваючы такой выгоды, як і гаспадар.

IV. У дварэ ня лепей беднаму мужыку: кожнаму кланяцца і кожнаго бойся.

V. Аказаўся мужык на чыгунцы, і тут беда: пакуль да вагону, то жандары „апекуюцца“, а як сеў у вагон, то ізноў кандуктар круце, як можа.

Цяпер глянем: ды хто гэта за яны—гэтыя старшыны, вучыцелі, гарадавыя, ды намесьнікі?

I што-ж бачым? Аж устыд і грэх сказаць, бо гэта ўсе браты нашыя, браты беларусы.

Бачым цяперака, што ўсяму гэтаму вінна наша пыха, дума, эгоізм. У нас заўсёды, як толькі дастаў шапку з гвёздчкаю, то а сваім браце, каторы ходзіць у сьвіце, забыўся і ў дадатку гаварыць з ім ня хочэ.

Бачым, што віна наша.

Цяперака, калі першая зорка бліснула гэтай асьветы, стараймося і працуём над тым, каб люд наш як найбольш пазнаў праўду і братэрскую міласць, каб брат брата ва ўсякай бядзе і патрэбе як найбольш памагаў, каб наша старшызна (начальство) не была ўжо гэтакімі скурадабрамі, але праўдзівымі бацькамі, каб вучыцелі нашы не вучылі за „гасьцінцы“, але самі як найбольш несць і разсевалі асьвету між цёмным людям.

Аб гэтым нам усім трэба парупіцца, бо часу мала

Ян Цыбульскі.

Вільня 18/1 1917.

У Вільні і ваколіцах.

× Абеда для дзяцей беларускіх школ. Як вядома, Беларускі Камітэт дае вучням беларускіх школ у Вільні дармовыя абеды, а як вучні гэтыя належаць да найбяднейшых сямей, дык тые абеды становяць для іх глаўную ежу. С прычыны таго, што новыя карты на хлеб вымагаюць, каб за зупу з народных стравен для дзяцей паменшалі дзенную порцыю хлеба на чверць, безмала ўсе вучні беларускіх школ аказаліся без абедоў, бо бацькі не давалі ім хлебных карт. Такі-ж крызіс перажывалі і чысьленны ў Вільні жыдоўскія школы.

З гэтай прычыны вучыцелі беларускіх і жыдоўскіх школ звярнуліся да Stadthauptmanna с просьбай, каб да вучнёў іх школ, якім пры навуцы асабліва патрэбна гарачая страва, не стасавалі новага загаду аб выдачы зупы паводлуг карт на хлеб. Просьба гэта споўнена, і месцовыя ўласці будуць выдаваць на абеды для вучнёў беларускіх і жыдоўскіх школ патрэбныя прадукты па прыступнай цане, не адбіраючы чверці дзеннай порцыі хлеба.

Беларускі Камітэт сваіх стравень не мае, дык, як мы чулі, ён маніцца ўгаварыцца з народнымі страўнямі і з работніцкай страўняй, каб яны для беларускіх дзяцей варылі рабеды з дастаўляных месцовым урадам на іх долю прадуктоў.

× Закрыцьце школ. На урадаўны Нямедкаго Імператара 27 студня ўсе віленскія школы будуць зачынены.

× У кватэрнатоў. У нядзелю, 21 студня, адбыўся агульны сход членаў саюза кватэрнатоў у гасподзі яго.

Сход быў даволі чысьлены. Выслушаўшы справоздачу ураду, сход абгаварываў цяжкія справы саюз за і кватэрнатоў наагул. Пасьля жывых гутарак былі прыняты дзьве рэзолюцыі: першая — прасіць нямецкага граданачальніка, каб усе спорныя справы між кватэрнатоў і гаспадарамі дамоў, якія цяпер разглядаюцца у апошняго, аддавалі бы ў грамадзянскі ўгодлівы суд, у якім у роўным чысьле ёсьць прадстаўнікі абедзьвех старон; другая — прымаючы пад увагу, што члены местовай камісіі апекі над пакінутымі дамамі чыняць розныя перашкоды ўпаўнамочаным саюза кватэрнатоў пры аглядзе і ацэнцы пустых гаспод. прасіць прыналежаць ўласці, каб у местовай камісіі прадстаўнікі кватэрнатоў мелі-бы роўнае чысло галасоў, як цяперашнія члены камісіі.

× Беларускі кабарэт. У Беларускім Клубе на спатканьне Новага Году, на трэйцюю кудцю (перад трэма Каралямі) і ў апошнюю суботу на звычайных вечарынах для членаў і запрошаных гасьцей быў наладжэн кабарэт пад артыстычным кірункам п. Ф. Олеховіча. Тут выступалі чысьлены музыкальныя, вокальныя і дэ-кляматычныя сілы, даючы сабраным сымпатычную забаву праз пару гадзін. Кабарэт быў вытрыман у такім тоне, каб на ім сьме-ла маглі бываць наша моладзь. І апошняй было многа, бо, апроч беларусоў, збіралася многа літвіноў ды цаадзінокія палякі.

Шкада толькі, што цесная гаспода Клубу ня можа стоўпіць вялікага чысла гасьцей, якія вельмі ахвоча бываюць на кабараці. Трэба думаць, што гэта ешчэ не апошні кабарэтовы вечар.

× Узроет цэны хлеба. Ад 23 студня гэтаго году расейскі фунт чорнага хлеба каштуе 18 фэн. = 9 кап., фунт пшоннаго хлеба — 25 фэн. = 12½ кап., фунт жытняй мукі — 21 фэн. = 10½ кап., фунт ячменнай, аўсянай або пшоннай мукі — 25 фэн. = 12½ кап.

× Прці несумленых пекароў. С прычыны жалаб на несумленнасць пекароў, каторыя дадаюць да хлеба атрубы і мякіну, загаданы крокі дзеля суроваго кантролю і пакараньня іх. Усе жыхары прызваюцца памагчы ў гэтай справе, заяўляючы паліціі аб усіх прыпадках парушэньня назначаных цэн, адмовы прадаць хлеб, льготы адным пакупцам перад другімі, прадажы благога хлеба і т. д. Пекарам пад страхам закрыцьця той час іх пекарэнь забаронено мець у сваіх кватэрах і пекарнях атрубы — ўсё роўна, дзеля якой мэты.

× Вывеска цэн у крамах. Крамы ўсё ешчэ вельмі часта не выпаўняюць загаду аб вывесцы ў вокнах цэн тавароў. Надалей у кожным такім прыпадку будуць назначацца кары без ніякай палёгкі.

× Недахватка рыб. Каб павялічыць падвоз рыбы ў горад, павялічваюцца найвышэйшыя цэны на рыбу. Апроч таго месцовае ўпраўленьне ўгаварылася с суднімі начальнікамі паветоў аб дастаўцы яму рыбы дзеля прадажы на рынку і аб рэгуляціі цэн.

× Тэлеграмы ў межах Обэр Ост. Па загаду ваеннаго міністэрства прыватныя тэлеграфныя зносіны між Нямеччынай і Варшаўскім генэрал-губэрнатарствам, а так сама этапнай тэрыторыей Обэр Ост дапускаюцца ў неагранічэным чысьле слоў.

× Скорая помач. Ад 15 да 21 студня скорая помач дадзена ў 75 прыпадках. Карэтку скорай помачы вызывалі 45 разоў.

× Курс рубля: офіцыйны — 2 м. 00 фэн. за рубель; у банках пры прадажы — 2 м. 18 ф., пры куплі — 2 м. 22 ф.

Пазычковая каса бярэ 6%.

БІБЛІОГРАФІЯ.

Важнейшыя пьльскіе працы аб Беларусі і беларусах.

D-r Tad. St. Grabowski.

(Гл. пачатак ў № 4).

Orzeszkowa El.: Ludzie i kwiaty. (Do etnogr. ludu białorus. i zielnik białorus. — «Wisła», 1838).

Opis ziem zamieszkaných przez Polaków. (Warszawa 1904—1904).

Pieśniarz białoruski. (Marcinkiewicz, tłum. „Pana Tadeusza“. „Kraj“ 1885).

Pobóg Stan.: Spółczesność polskie na Białej Rusi. («Przegl. pol.» 1833).

Podania o Białorusi. («Tygodn. Petersbursk» 1836).

Podbereski Rom.: Listy z Białej Rusi. («Tygodn. Petersburski», r. 1844).

Potocki Tom.: O gospodarstwie na Białej Rusi. (Roczn. gospod. Krajow. Warsz. T. VII. 1851).

Przyczynek do sprawy szkół ludowych na Białorusi. («Kraj» 1884).

Rozwadowski Jan.: Uwagi o dyftongach ie, eo w połud.-zachod. narzeczu białorusk. («Mater. i prace jęz. Akad. Um.» — Kraków, 1904).

Römer M.: Zagadnienia narodowe białoruskie. («Prawda», 1907).

Rypkiński Aleks.: Białorus. Kilka słów o poezji prostego ludu; o jego muzyce, śpiewie i tańcach. (Paryż, 1840).

S.: Książka o Litwie i Białorusi. (Kraków, 1883).

Statystyka Białorusi. («Tyg. petersbur.» 1834).

Stodolski J.: Etnografia Słowiańszczyzny (Lwów, 1887).

Studnicki Wl.: Stosunki społeczne i ekonomiczne na Litwie i Rusi. («Polska», wyd. «Macierzy Pol.» T. II. Lwów, 1909).

Sulimierski Fil.: Białorus (W t. I. «Słownika Geograf. polsk.» 1880. Tamże opisy poszczególnych powiatów A. Jelskiego, J. Krzywickiego i in.).

Szarłowski A.: Z dziejów Białorusi i Litwy. («Przegl. powszech.» 1894).

Szpilewski Ant.: O Białej Rusi. («Dzien. Minist. Oświec.» r. 1846).

Tyszkiewicz Eust.: Opisanie powiatu Boryso-wskiego. (Wilno, 1847).

Unia na Litwie i na Białorusi. Memoriał przesłany Piusowi IX (Paryż, 1862).

Walicki Al.: Błędy nasze w mowie i piśmie. (Warsz. 1879.—białorusy-uzmy).

Wasilewski Leon.: Litwa i Białorus. (Przeszłość—Terażniejszość—Tendencje rozwojowe. Kraków, b. d. r.).

Wasilewski Leon.: Litwa i jej ludy. (Warszawa, 1907).

Weryho Wlad.: Podania białorus., z wstęp. Jana Karłowicza. (Lwów, 1839).

Wisniewski Mich.: Historia literatury polskiej. (Warsz. 1851. w t. VIII ryz dawnego piśm. białorus.).

Wójcicki Kaz.: Pieśń ludu polskiego. (Warsz., 1836, m. i. i białoruskie).

Wołodkowicz Józ.: O zabytkach na Białorusi. («Wędrowiec», Warsz. 1897).

Zaleski Stan. ks.: Zniesienie zakonu Jezuitów w Polsce i jego zachowanie na Białej Rusi. (T. I—II. Lwów, 1874).

Zlenkiewicz Rom.: Piosnki ludu pińskiego. (Kowno, 1851).

Zlenkiewicz Rom.: O uroczystościach i zwyczajach ludu pińskiego, oraz charak-

РАМАНС.

Стаська, прыпомні, было то зімою,
Кветку цішком ты мне улажыла
У кішэнь мой сваю кволай рукою;
Ты кветку мне улажыла.

Як выходзіў ад вас, спытаўся я так:
— Скуль у кішэнь мой дзьвятчак забраўся
Маленькі, пахнючы, чырвоны як мак?
Я у цябе запытаўся.

Ты, вочкі спусьціўшы, счырванела, як рак.
Ты-ж гэта зрабіла?—пытаў я нясьмела.
Галоўкай кінуўшы, сказала ты „так“
І, вочкі спусьціўшы, уся счырванела.

І слоўцо гэта душы маея міло,
Як кветка ў душы твоей облік мігае
І слово тваё мне сьпевае...

„Так, так“, мне сэрца дзьвядзіць безустанку.
Ціж тваё сэрца так сама ня сьпіць?
Скажы-ж папраўдзі, скажы без абманку!
— „Так, так“,—мне сэрца дзьвядзіць.

Янка Быліна.

Каралеуна на гарошыні.

Быў сабе каралевіч і задумаў жаніціся само-сабой с каралеўнай, але са шчырай каралеўнай, с праўдзівай. От і цаехаў ён у сьвет шукаць сабе жонкі: і спраўдзі, каралевен траплялася яму немало, ды як-жэ даведацца, ці праўдзівыя яны ці не? Кождай што небудзь неставало. Езьдзіў ён, езьдзіў.. дый вярнуўся дамоў маркотны, што не апытаў сабе жонкі.

Раз вечэрам была страшэнная непагода; маланкі мігацелі на небі, гром грукачеў без упынку, а дождж ліў, як с пэбра: сказана, арабінава ноч!

От, гэткай то ночы нехта пастукаўся ў вароты каралеўскаго будынку. Стары кароль, насунуўшы на ногі апоркі, пабег сам адчыняць; глядзіць — каралеўна, але, Бо жухна-Бацюхна, як яе дождж пахвастаў і бура растрэпала! Вада аж хлюшчыць з валосься, с сукенак, з опраткі, чуркаціць па нагах у чэравікі і праз запятыкі вон выліваецца. Але дармо, — дзяўчына удавала с сябе праўдзівую каралеўну.

— Пабачымо, дазнамося зара!—падумала старая караліха; ды хутчэй, ні слова не кажучы, пайшла у спальню, зняла з ложка ўсю пасьцель і на самы спод пала-

жыла гарошынку; пасля ўзяла дваццаць пяры дый паклала на гарошыні, а паверх тых пяры палажыла ешчэ дваццаць пухавікоў. Гэтку, во, пышну пасьцель паслалі для таей каралеўны.

Перэначэваўшы, на раніцы, прыходзіць старая караліха да каралеўны і пытае, — як ей спалося, лежалася?

— Блага, вельмі блага!—атказала тая:—цалюсеньку ночку і вачэй ня сплюснула! Бог яго ведае, што там было ў ложку!? Нештось дзьвёрдае, як камень: гэтак пакалечыло мяне, гэтак пакалечыло, што ўсё цёло сінякамі пазначылося!

Тады ўжо ўсе з яе гутаркі прызналі яе за праўдзівую каралеўну: бо праз дваццаць пяры і праз дваццаць пухавікоў яна гарошынку ўчула. Запраўды, нікога, як толькі у праўдзівай каралеўны, магло быць гэткае кволае, чуткае цёло!

Калі каралевіч перэканаўся, што гэта была найпраўдзіўшая каралеўна, ўзяў яе за жонку, а гарошынку паклаў у скарбец, дзе яна можа, калі не украў каторы міністэр, і дарэтуль ляжыць.

З Андэрсона перэклад В. Л.

terze jego pieśni. („Bibl. Warszaw.“ 1852—1853).
Zubowicz Piotr: Białoruś i Białorusini („Bibl. warsz.“, „Praca“ 1910).
(К а н е ц).

З усяго Краю.

Са школьнаго жыцця.

ГРОДНЯ. (Ад нашага карэсп.). У дзень Новаго Году вучыцелі тутэйшай беларускай двухкласовай школы уладзілі сваім коштам ёлку для дзяцей. Ёлку хараша прыбралі электрычнымі лампачкамі і ўселякімі аздобамі сваёй работы. Сабраліся ўсе дзеці, каторым давалі падаркі: кошычкі с колеравай паперы і картону с цукеркамі, — ды цэлая грамада бацькоў. Дзеці весела гулялі, гаварылі беларускіе вершы, паялі, скакалі „Юрку“ і „Лявоніху“.

Усе былі вельмі здаволены ёлкай, за каторую вучыцелю і асабліва вучыцельцы належыцца шчырая падзяка, што не шкадавалі ні сваёй працы, ні цяжка запрацаваных грошых дзеля момэнту ўдэлі для сваіх вучнёў.

× Двое тутэйшых праваслаўных свяшчэннікоў, с каторых адзін выкладаў у школе рэлігію праваслаўным вучням, выехалі ў Нямеччыну — ў таборы для ваеннапалонных расейскіх салдатоў.

Выпуск народных вучыцельцоў.

СВІСЛОЧ (ад нашага карэсп.). 16 і 17 студня ў тутэйшай беларускай вучыцельскай семінары адбыліся выпускныя экзамены для першаго комплекту курсістоў.

Хаця курсы трывалі толькі тры месяцы, курсісты на экзаменах выказалі на здзіў добрае знааньня, і з 19 душ 18 атрымала атэстаты на вучыцельцоў беларускіх народных школ. Гэта, трэба думаць, у значнай меры тлумачыцца тым, што курсісты пераважна мелі ўжо паступаючы добрую падгатоўку: іншыя з іх вучыліся ў расейскіх вучыцельскіх семінарыях, а найменш скончылі прыходзкую школу. Але і трохмесячная работа на курсах дала вельмі многа: аб гэтым сведчаць, напрыклад, вялікіе поступы ў нямецкай мове, с каторай ніхто перад тым ня быў знаём.

Тэмы на пісьменным экзамене з беларускай мовы былі гэтакіе: а) расправа на тэму: „добра, калі дзеці ходзяць у школу“; б) апавяданьне з гісторыі: ад смерці Вітаўта да Казіміра Ягайловіча.

Гэты выпуск беларускіх народных вучыцельцоў мае асаблівую вагу затым, што свіслочская семінарыя — гэта семінарыя не прыватная, як у Вільні, а урадовая.

Новы курс навукі у Свіслочы пачынаецца 5 лютаго.

Гаспода для аагрэванья.

БЕЛАСТОК. Пры Ліповай вуліцы аткрыта гаспода дзеля аагрэванья прамерзлых. Гаспода гэта памешчаецца ў доме, дзе раней была артылерыйская казарма. Навакол некалькіх вялікіх пячэй пастаўлены лавы, узятые з летняго театру ў местовым садзе. У сярэдзіне дому знаходзіцца пліта з вялікім катлом дзеля гэрбаты, а навакол — стойка с коўшамі.

Арэнда вод.

Віленскі сельскі павет. Паводлуг апавешчэньня генерал-обер-

ста Эйхгорна, ў чэцьвер, 8 лютаго, ў 11 гадз., ў віленскім паветовым урадае, сьв. Юрскі пр. 37, III этаж, будучь аддаваць з ліцэнцыяй у арэнду ўсе правы на лоўлю рыбы ў-ва ўсіх вазёрах і праточных водах у віленскім местовым і сельскім паветах.

Коўна-Бэрлін.

КОУНА. Ад пачатку рэчной кампаніі будучь зроблены крокі дзеля шпыхіх параконных зносін між Бэрлінам і Коўнай і наадварот. Пераезд з Бэрліна ў Каралевец будзе адбывацца ў 10—12 дзён, значыць, не шмат больш, чым правоз грузаў чыгункаў „вялікай скорасьцю“. Ад Каралеўца будзе наладжэна ўраз-жэ адпраўка ў Коўну, і ўвесь перезд Бэрлін-Коўна будзе трываць 14—20 дзён. У марцы, або найпазьней у красавіку месяцу гэта ўнясе значнае ажнуленьне у зносінах між нашым Краем і Нямеччынай.

За канакрадзтво.

СУВАЛКІ. На апошнім засяданьні акружнаго суда разбіралася справа аднаго дзяцюка аб кражу 8 каней у Вілковіскім і Суваляскім паветах. На следстве ён абвінаваціў у падмозе некалькі асоб. Як выявілося, ён праз злосьць нагаварыў на іх непраўду, бо з імі пасварыўся. Іх, вядома, апраўдалі, а дзяцюка таго за канакрадзтво і фальшывы нагавор засудзілі на 5½ гадоў у вастрог.

Кары за несаўку.

ВЫХОДНЕ. Некалькі прыехаўшых суды асоб, каторыя не зьявілі аб сабе больш чым у 6 гадзін, пакараны.

Школьны прымус.

ЛІБАВА. Паводлуг паліцэйскаго загаду, бацькі і апекуны дзяцей павінны глядзець, каб дзеці іх акуратна хадзілі ў школу. Калі дзеці не являцца ў школу без важнай прычыны, дык бацькоў і апекуноў будучь за кожны прапушчэны дзень караць штрафам грашмі ад 1 да 3 м. або ад 1 да 3 дзён арэшту. Пры упорным непусканьні дзяцей у школу можа быць назначэн штраф да 500 м.

ЗАГАД.

Паводлуг Найвышэйшаго загаду з 22 кастрычніка 1916 г. („Armees-Verordnungsblatt“ № 886 B14), для этапнай тэрыторыі 10 Арміі выдаецца ніжэйшисаны загад:

§ 1.

§ 4 загада начальніка упраўленьня

а) у Сувалях—з 29.II.16 „Verordnungsblatt“ 1916 г. № 75, стр. 134.

б) у Вільні—з 2.III.1916 „Verordnungsblatt“ 1916 г. № 51, стр. 90.

аб таргоўлі рагатай скацінай і авечкамі касуецца. Забараняецца прадажа рагатай скаціны і авец і паміж суседзямі.

§ 2.

Начальнікі паветоў маюць право, выслушаўшы Wirtschaftsoffiziere, у паадзінокіх здарэньнях даваць у пісьме назваленыя на пра-

дажу асобных штук паменёных га-туякоў скаціны.

§ 3.

Гэты загад мае сілу ад дня апавешчэньня.

Вільна, 20 студня 1917 г.

Der Etappen Inspekteur
падп. v. Trotta,
Generalleutnant.

ВЕСТКІ З РАСЕІ.

Задачи ураду.

ПЕЦЯРБУРГ. (П.Т.А.). У новым царскім указе на імя міністра прэзыдэнта Голицына пералічэны справы, каторымі павінно заняцца правіцельство. У тым ліку: забеспэчэньне стравай адважнай арміі, змякчэньне немінучых труднасьцей у спажываных справах за фронтам і палешэньне справы перавозкі чыгункамі і вадоў. Цар выказывае надзею, што рада міністроў пад маршалкоўствам Голицына ў гэтых работах будзе паддэжана дэргаўнай радай і думай, ды ў канцы адзначае, што ўсе асобы, якія знаходзяцца на гасударственай службе, павінны выяўляць прыхільнасьць, просталінійнасьць і годнасьць у адносінах да правадаўчых устаноў.

„Курс направо“.

ПАРЫЖ. „Matin“ піше:

„Самае выдатнае здарэньне апошніх дзён — гэта атклад сазыву дэргаўнай думы. Здаецца, што цар стануў на старане Протопова проці дум“.

„Lanterne“ піше, што настаў рэзкі паварот, якога нельга было напярэд спадзевацца. Усё ізноў кіруецца ў право. Унутрэны крызіс трывае далей.

Канец гэтай стацьці выкінула цензура.

„Humanité“ піше:

„Каліж Франція і Англія пера-канаюцца, што прыпадкі ў Расеі утрацілі значэньне, якое датыкае толькі ўнутрэных спраў Расеі?“

Работніцкіе разрухі.

ШТОКГОЛЬМ. З Ніжняго Ноўгораду даносяць аб вялікіх разрухах між работнікамі, аб чым маскоўскім газэтам пазваляюць друкаваць толькі кароценькіе весткі, але і з іх відаць, што у членоў работніцкіх саюзоў было шмат обьскоў і арэштоў.

Няўзэнае палажэньне.

ЛУГАНО. „Corr. del'a Sera“ выказывае цяжкае уражэньне, якое вызываюць у саюзнікоў прыпадкі ў Расеі, і каже, што калі нават прынімаць офіцыяльныя тлумачэньня найнавейшых здарэньёў, дык і тады цяжка пагадзіцца с пануючай у Расеі зменнасьцю, каторая павінна сдэсьняць вядзэньне вайны. Газэта піше, што ў іншых старонках не сцяпелі-бы палітычных спарак, якія адцягваюць увагу народу ад вайны.

Паліцэйскіе прыгатаўленьня.

ВАЗЭЛЬ. „Nation. Z'g.“ даносяць с Пецярбурга, што палажэньне тамака вельмі сур'эзнае. Рух проці вайны вельмі ўзрастае. У-ва ўсіх

расейскіх местах прыйшлося павялічыць чысло паліціі. Пецярбургская паліція атрымала кулемёты, якія схованы ў дамох на самых рухлівых вуліцах. Есць запаведзі цяжкага ўнутрэнаго раскладу.

Салдаты ў народ не стрэляюць!

ШТОКГОЛЬМ. Газэта „Sanomat“ піше:

У Пецярбурзі народ зрабіў дэмонстрацію с прычыны нягоднаго да ужытку хлеба. Проці дэманстрантоў паслалі войско. Калі паручык загадаў салдатам стрэляць у народ, яны адмовіліся споўніць загад. Тады паручык пачаў стрэляць сам, ды за гэта салдаты закалолі яго штыкамі. Рота ў поўным складзі была ваенным судом засуджэна на смерць, але цар памілаваў яе, замяніўшы кару смерці дажывотнай сылкай у Сібір.

Неслухьянасьць войска.

БЭРЛІН. Палонны салдат с 17-го сібірскаго стралецкаго палка сказаў, што 17 і 18 сібірскіе палкі былі назначэны дзеля першай чапасьці ў апошніх бітвах пад Рыгай. Першы батальён 17-го палка адмовіўся ісьці у атаку і астаўся спакойна ў сваіх пазыціях, як бытнім ніякаго прыказа не атрымаў. Тады 17 і 18 палкі былі заменены 19 і 20 палкамі і адпраўлены ў рэзэрв. Там у першаго батальёна адабралі аружжэ, 24 салдатоў ураз-жэ разстрэлілі, 40 іншых жэжэ тое-ж самае. Батальён адаслалі у глыб Расеі.

Даўгі Расеі.

РЫМ. „Economista d'Italia“ даносяць с Пецярбурга:

Пры цяперашніх даўгах Расеі пасыля вайны дойдучь 2 мільярдоў лір у год. Перад вайной перэвага вывазу над прывозам тавароў даходзіла ў Расеі ў год 875 мільёноў лір, а дабыча золата — 150 мільёноў. Гэтак, пасыля вайны Расея будзе прымушэна шмат павялічыць свой вываз і значна паменшыць прывоз тавароў.

Журнал лічыць магчымым значнае развіцьце вырабу цукру і баваўнянай прамышленнасьці ў Сярэдняй Азіі і на Каўказі.

Каля убіўства Распутіна.

ШТОКГОЛЬМ. Як піше „Русская Воля“, князь Ракадзэ, жаніх дачкі Распутіна, налажыў на сябе рукі.

Аднаго вядомага дэпутата (Пурышкевіча?—Р.э.д.) арэштавалі с прычыны абвінаважываючых яго у справе Распутіна доказаў. Пасыля арэшту адбылася доўгая нарада міністра ўнутрэных спраў, Протопова, з маршалкам Думы, Родзянко, каторы ад імі Думы дарэмна дамагаўся звальненьня арэштаванаго дэпутата.

ШТОКГОЛЬМ. Кн. Юсупов, аб каторым часта успаміналі у звязку з убіўствам Распутіна і катораго цесць — в. кн. Александр Міхайлавіч, па загаду цара выехаў разам з в. кн. Дзімітрам Паўлавічэм экстрэнным поездам с Пецярбурга ў Крым.

Расейска-румынская умова.

ПАРЫЖ. Газэты даносяць с Пецярбурга:

Пры апошнім прыездзе румынскаго караля ў расейскую глаў-

Ostram

ную квартиру зроблена расейско-румынская умова, забезпечуюча Румунії вельмі значную военную і дипломатичную помач Раді дзеля адбудовы Румунії і дзеля адплаты ёй за ўсе ахвяры.

Пераезд румынскаго ураду.

ШТОКГОЛЬМ. Паводлуг расейскіх вестак, румынскі двор і румынскае правіцельство ў найбліжэйшым часі пераедзе з Ясс у Одэсу. Думка перабрацца ў Кішынёв з ваеннаго пагляду аказалася неспаўнімай.

КОПЭНГАГА. Расейскія ўласці толькі цяпер пачалі завадзіць лад між румынскімі ўцекачамі. Напільні саюзніцкіх уцекачоў у палудзненную Расею пачынае прынімаць сур'ёзную форму. Уцекачоў, каторыя да аканчальнага вызначэння ім мейсца жыцця знаходзяцца пад надзором паліцыі, партыямі па 1000 душ адсылаюць да Дняпра і па ім на лодках едуць далей на поўнач.

Незваны твор Гоголя.

ПЕЦЯРБУРГ. Член Пушкінскаго Т-ва пры Імператарскім Універсітэці ў Пецярбурзі, Оксманн, знайшоў у архіве расейскаго цензурнаго камітэту аповесць вядомага пісьменніка Гоголя, напісаную ешчэ перад гістарычным раманам „Тарас Бульба“, ды яе нет ведама чаму не разглядзела цензура ад 1834 году. Нова-аткрытая аповесць будзе ў найбліжэйшым часі надрукована ў адным з вялікіх расейскіх журналоў.

ТЭЛЕГРАМЫ.

Нямецкія апавешчэння:

23.І. Заходні тэатр:

Фронт Рупрэхта Баварскаго: На паўночным усходзі ад Армант'ер баварскія патрулі ўварваліся ў акопы ворагоў і вярнуліся адтуль з некалькімі палоннымі і кулемётамі. На паўночным заходзі ад Фромель англіцкія патрулі адбіты. Наагул жэ тумам здаржываў бавевую чынінасць.

Усходні тэатр:

Фронт Леопольда Баварскаго: Уздоўж Дзвіны і на паўночным заходзі ад Луцка агонь артылерыі момэнтамі крапчэў. На заходзі ад Дзвінска расейскі атрад, уварваўшыся на пераходні на нашу пераднюю лінію, выкінут адтуль назад.

Фронт эрц-герцага Іозэфа: У некалькіх пунктах лясістых Карпат і ў гарах на граніцы Молдавіі — вострыя артылерыіскія бітвы. Між Сланіцай і далінай Пугна ўзяты 100 палонных. На поўдні ад даліны Касіну адбіты сільныя наступленныя ворагоў.

Фронт фэльдмаршалка Макензэна: На ніжняй частцы Путны — удачныя патрульныя бітвы.

У Добруджы боўгарскія войскі пры Тульчы перайшлі пераз палудзненны рукаў Дунаю і ўдзержаліся на яго паўночным беразі, ня глядзячы на расейскія атакі.

Македонскі фронт: Без выдатных прыпадкоў.

24.І. Заходні тэатр.

Пры вельмі марозлівай пагодзі блізка на ўсіх фронтах бавая работа была аграмічэная. Лятуны карысталі з добрых варункоў для нагляду. У чысленных бітвах на паветры і ад нашаго зашчытнаго агня ворагі утрацілі 6 самалётоў.

Усходні тэатр:

Фронт Леопольда Баварскаго: Наабапол Аа і на поўдні ад Рыгі узяліся удачыне для нас бітвы.

Фронт эрц-герцага Іозэфа: Пры сільным морозі толькі ў некастрых пунктах быў агонь артылерыі і патрульныя бітвы.

Фронт Макензэна: Паўночны бераг рукава Сьв. Юр'я, на поўначы ад Тульчы, прышлося ізноў пакінуць.

Македонскі фронт: Без перамен.

Аўстрыяцкае апавешчэнне.

ВЕНА 23.І. Усходні тэатр: (гл. нямецк. апав.).

Італьянскі тэатр: Каля Герца дружыны нашых егроў здабылі акуп ворагоў і прывялі 3 афіцэроў, 134 салдатаў і 3 кулемёты.

Агульнае палажэнне не змянілося.

Бітва на моры.

БЭРЛІН. (В.Т.Б.). Часць нямецкіх торпедных лодак сустрэцілася з англіцкімі марскімі сіламі пры Говдэн. Пры гэтым знішчожэн у ворагоў контрмінасец, а другі, як бачылі з нашых аэропланоў, у канцы бітвы тануў. С паміж нашых торпедных лодак адна с прычыны зробленых шкод прымушэна была ратавацца ў голандзкім порці Імойдэн. Іншыя нашы торпедныя лодкі ўсе вярнуліся назад з невялікімі стратамі.

«Вайна да канца!»

БЭРЛІН. Палата Паноў. Маршалак гр. Арнім пры аткрыцці палаты паноў сказаў, між іншым, у сваёй прамове: „Для нас справа ідзе аб жыцці або смерці. Для Нямецчыны прышоў час развязкі яе долі, Меч, дзело і воля — гэта пудоўныя трайныя адзнакі немцоў, якія зліваюцца ў адным слове: пабеда“.

З'езд маршалкоў парламэнтаў.

БЭРЛІН. Сюды прыехалі ў госьці да маршалка нямецкаго парламэнта маршалкі аўстрыяцкаго, вэнгерскаго, боўгарскаго і турэцкаго парламэнтаў.

Перажэнні на фронці.

БЭРЛІН. «Русск. Сл.» даносіць, што саюзнікі пастанавілі зрабіць гэткую змену ў размешчэнні войск: Англія павінна заняць часць французскаго фронту, французы — заняць часць італьянскаго фронту, а італьянцы — паслаць некалькі корпусоў на Балканы.

«Вірж. Вед.» гэтак сама пішучь, што італьянская глаўная каманда пастанавіла паслаць значныя сілы на Балканы.

Грэцкая трагедія.

БЭРН. На Афонскім полуостраві саюзнікі высадзілі на бераг новае войско для Сэрраіля. Гэта — новае цяжкое нарушэнне нейтральнасці, бо гара Афон пасяля балканскіх войн аб'яўлена нейтральнай.

За мір.

ЛОНДОН. Часць французскіх соцыялістоў — членоў парламэнта і 4 соцыялісты — члены сэнату з'ехаліся ў Ліоне дзеля перагавороў з соцыялістамі-дэпутатамі з італьянскаго парламэнта. Запрошэнне англіцкія соцыялісты не маглі прыехаць, бо англіцкае правіцельство не дало ім пашпартоў.

Праграма нарад укрываецца. Аднак, у лондонскіх соцыялістыч-

ных кругных ходзяць чуткі, што нарада адбудзецца аб палажэнні работнікоў у Італіі, Англіі і Расеі, ды што іх маніяца прызваць выступіць за мір, прыступны для абедзвех ваюючых старон.

ХРЫСТЫАНЫЯ. Камітэт норвэжскай работніцкай партыі прыняў рэзолюцыю, каторая дамагаецца сазыву міжнароднаго конгрэсу дзеля разгляду мірнаго прадлажэння.

Пагляд Вільсона на мір.

ВЕНА. (В.Т.Б.). Прэзыдэнт Вільсон звярнуўся да Сэнату Злученых Штатаў с пісьмом, у каторым, між іншым, піша:

„...Узаемныя заверэння (ваюючых старон пры замірэнні) не павінны рабіць ніякай розніцы між вялікімі і малымі, дужымі і слабымі народамі... Мір ня можа быць трывальым, дык не варта, каб ён трываў, калі ён не прызнае прынцыпа, што правіцельствы атрымліваюць усю сваю законную сілу са згодай кіраваных народаў і што нігдзе німа таго права, каб народы, бытцым нейкая маенасць, перахадзілі ад аднаго валадара да другога... Я прадлагаю, каб усе народы згодна прынялі пагляд прэзыдэнта Монроа, што ніводзін народ не павінен гвалтам прымушаць другі народ да прыняцця яго формы упраўлення, — а, наадварот, кожнаму народу, малому і вялікаму, слабому і сільнаму, павінно быць дадзена право самому выбіраць для сябе форму упраўлення і форму развіцця...“

БЭРЛІН. С прычыны пісьма Вільсона газеты ў адзін голас пішучь, што дэманстрацыя яго мае зусім малое практычнае значэнне. «Мір без пабеды нельга пагадзіць з ваеннай матай саюзнікоў: знішчэннем нямецкаго мілітарызму“.

ЛОНДОН. «Westminster Gaz.» піша с прычыны пісьма Вільсона: «Ідэалы Вільсона ня могуць быць забеспечаны ніякім мірам без разгрому нашых ворагоў“.

Спіс ваенна-палонных з нашаго краю.

З Вільні і Віленскай губэрні.

Табор для ваенна-палонных Puchheim.

III Батальён.

Булкін Рубін, Вільня.
Контаровіч Барыс, „
Копелёвіч Мэндэль, „
Юдка Лублін, „
Піляўскі Хаім, Мушк.

V Батальён.

Арлюк Давід, Ашмяна.
Гурвіч Шолом, Годуцішкі.
Кац Мэндэль, Падбродзе.
Райсман Ізраэль, Вільня.
Шнээр Файвуш, „
Тырольскі Еўсей, Тотані.

(Далей будзе).



Німа больш цемры у аконах!

Карбіднае сьветло.

Карбідная палеваая дямпа

асьветляе — варыць страву — грэе.

Найбольш жаданы дар любові.

Цэна с палевай перасылкай за штуку 2.35 м.

Дастань можна ў-ва ўсіх адпаведных крамах.

Безпасрэдна можна атрымаць у

Franz Todtenhöfer & Co.

Königsberg i. Pr., Steindamm 142/43.



Нямецкі Тэатр у Вільні

Пагулянка. Дырэкцыя: Іозэф Гейссаль.

8 гадз. Сягонья, у чацьвер, 25 студня 8 гадз.

„Кажан“

8 гадз. оперэтка ў 3 актах Страўса.

У пятніцу, 26 студня 1917 г.: 8 гадз.

на чысленныя жаданья — ешчэ раз

„ФАУСТ“ (Маргарыта)

8 гадз. опера ў 5 актах (6 абразоў). Гуно.

У суботу 27 студня 1917 г. 8 гадз.

апошняе выступленне ГАМПЭ

„Прынцэсса дольяроў“

8 гадз. оперэтка ў 3 актах Лео Фалья.

Цэны — народныя. Цэны — народныя.